

طبی جغرافیہ

(Physical Geography)

11



پنجاب کریکولم اینڈ ٹیکسٹ بک بورڈ، لاہور

جملہ حقوق بحق پنجاب کریکولم اینڈ ٹکنیسٹ بک بورڈ، لاہور محفوظ ہیں۔

تیار کردہ: پنجاب کریکولم اینڈ ٹکنیسٹ بک بورڈ، لاہور

اس کتاب کا کوئی حصہ نقل یا ترجمہ نہیں کیا جا سکتا اور نہیں اسے ٹیکسٹ پپیر، گائیکس، خلاصہ جات، نوٹس یا امدادی کتب کی تیاری میں استعمال کیا جا سکتا ہے۔

ابواب

نمبر شمار	عنوانات	صفحہ نمبر
-1	طبعی جغرافیہ	1
-2	زمین کی اندر و فی ساخت	22
-3	زمینی خدو خال	41
-4	کرہ ہوائی	71
-5	ہوا و اس کا عالمی نظام	84
-6	ہوا کی نبی	98
-7	سماندر کے پانی کی حرکات	107
-8	آب و ہوا کے خاطر	117
	فرہنگ، کتابیات	126

مصنف: میاں محمد سلمم (مرحوم)، ڈاکٹر علی اقتدار مرزا، ذوالفقار علی (اسٹٹ پروفیسر جغرافیہ)، محمد غوث (اسٹٹ پروفیسر جغرافیہ)

ارکان کمیٹی: فیض میراں (اسٹٹ پروفیسر جغرافیہ)، محترمہ ڈاکٹر ثروت ندیم (سینئر ماہر مضمون جغرافیہ)،

سلمان میر (اسٹٹ پروفیسر جغرافیہ/پاکستان ٹیڈیری)، شہزاد الیاس (ماہر مضمون جغرافیہ)، محمد وسیم وارث (لیکچر جغرافیہ)

نگران طباعت: شمس الرحمن ماہر مضمون (جغرافیہ)، PCTB

ڈائریکٹر مسودات: ڈاکٹر عبداللہ فیصل
ڈپٹی ڈائریکٹر (آرٹ اینڈ ڈیزائن): غلام محی الدین

کمپوزنگ: عرفان شاہد
تجرباتی ایڈیشن

طبع:

ڈائریکٹر مسودات: ڈاکٹر عبداللہ فیصل

لے آؤٹ اینڈ ڈیزائنگ: منال طارق

ناشر:

طبعی جغرافیہ (Physical Geography)

باب
1

حاصلاتِ تعلم (Student's Learning Outcomes)

اس باب کے مطالعے کے بعد طلبہ اس قابل ہو سکیں گے کہ:

- جغرافیہ کی تعریف اور اس کی وسعت بیان کر سکیں۔
- جغرافیہ کے تاریخی ارتقا پر بحث کر سکیں۔
- طبعی جغرافیہ کی تعریف اور اس کی اہمیت بیان کر سکیں۔
- طبعی جغرافیہ کی اہم شاخیں بیان کر سکیں۔
- کائنات اور اس کے اجزاء کی وضاحت کر سکیں۔
- سورج کو بطور ستارہ اور دوسرے سیاروں کے لیے توانائی کے ذریعے کے حوالے سے بیان کر سکیں۔
- نظام شمسی کے دوسرے ارکان کی فہرست بنائیں اور ان کی وضاحت کریں۔
- زمین کی شکل اور جسامت (Shape and Size) بیان کر سکیں۔
- زمین کی گردش بیان کر سکیں۔
- زمین کی محوری گردش اور موسموں کی تبدیلی کا تجزیہ کر سکیں۔
- اشکال کی مدد سے سورج گرہن اور چاند گرہن کا موازنہ کر سکیں۔
- سطح زمین پر خشکی اور پانی (Land and Water) کی تقسیم بیان کر سکیں۔

جغرافیہ کی تعریف اور اس کی وسعت (Definition of Geography and its Scope)

قدمیم زمانے میں یونانی فلاسفوں نے قریباً 300 سال قبل مسح میں علم جغرافیہ کو زمین کے بارے میں مطالعے کا علم قرار دیا۔ جغرافیہ یونانی لفظ جیوگرافی (Geography) سے اخذ کیا گیا ہے۔ جغرافیہ دراصل دو لفاظ کا مجموعہ ہے۔ جس میں سے ایک 'GE'، جس کا مترا داف انگریزی حرф 'Geo' ہے اور اس کا مطلب زمین (Earth) ہے۔ اور دوسرا 'گرافین' (Grapheine) جس کا انگریزی مترا داف 'Graphy' ہے، یعنی بیان کرنا ہے لہذا اس کا لفظی مطلب زمین کا بیان ہے۔ قدمیم دور میں جغرافیہ کا مطالعہ زمین کے نقش اور مقامات کے ناموں کو یاد کرنے تک محدود تھا۔ سمندروں، اور بڑاعظموں وغیرہ کے بارے میں جانا ہی علم جغرافیہ کا مقصد نہیں ہے۔ یونانیوں، رومیوں، چینیوں اور عربوں کے نزدیک جغرافیہ مخصوص ایک یادنامہ علم تھا۔ وہ اس علم کی صرف اتنی افادیت کے قابل تھے جو تجارتی راستے، شہر، پیداوار وغیرہ کے متعلق معلومات فراہم کرتا ہے۔

- 1۔ رٹزل (Ratzel) کے مطابق علم جغرافیہ ایسا علم ہے جس میں انسان اور اس کے ماحول کے درمیان باہمی رشتہوں کا مطالعہ کیا جاتا ہے۔
- 2۔ 1891ء میں ڈاکٹر کلٹی (Dr.Keltie) اور رٹزل (Ritter) نے رٹر (Ritter) سے اتفاق کرتے ہوئے جغرافیہ کی تعریف اس طرح بیان کی ہے۔

”مجموعی طور پر جغرافیہ ایک ایسے علم کا نام ہے جو زمین کے مختلف خود خال کا مطالعہ ماحول کے حوالے سے کرتا ہے۔“
3۔ 1958ء میں بین الاقوامی جغرافیائی کافرنس میں جغرافیہ کی تعریف اس انداز میں کی گئی۔
”جغرافیہ کا علم زمین کو انسان کا مسکن سمجھتے ہوئے انسان اور زمین کے باہمی تعلق کو اجاگر کرتا ہے۔“
4۔ علم جغرافیہ کی ایک اہم تعریف 1959ء میں ایک امریکین جغرافیہ دان رچڈ ہٹ شورن (Richard Hartshorne) نے مکمل انداز میں کی۔ یہ تعریف مندرجہ ذیل ہے۔

”Geography is an accurate, orderly and rational description and interpretation of all variable characters of the Earth.“

- 5۔ آرٹھر این سٹرالر (Arther N.Strahler) کے مطابق علم جغرافیہ ایسا علم ہے جس میں زمین کی سطح، آب ہوا، انسان، اس کے روپوں اور سرگرمیوں کا مطالعہ کیا جاتا ہے۔
اس تعریف میں انسان کی اہمیت نظر انداز ہو جاتی ہے کیونکہ زمین پر انسان کو بہت اہمیت حاصل ہے۔

وسعت (Scope)

علم جغرافیہ درجہ دید میں بڑی اہمیت اختیار کر گیا ہے۔ علم نہ صرف کردہ ہوائی اور طبعی خود خال کے بارے میں معلومات فراہم کرتا ہے بلکہ انسانی سرگرمیوں اور ان کے اثرات کا مطالعہ بھی کرتا ہے۔ سورج کی توانائی جو ہمیں روشنی اور حرارت کی صورت میں ملتی ہے زمین پر ہر قسم کی زندگی کا سرچشمہ ہے۔ اس توانائی کی بدولت ہی باتاتی، جواناتی، سمندری حیات اور انسانی سرگرمیاں جاری و ساری ہیں۔ در حقیقت علم جغرافیہ میں انسانی اور طبعی عناصر کو تفصیلاً پڑھتے ہیں اور ان دونوں عناصر کے تعلق کا جائزہ لیتے ہیں۔ اس جائزہ کے

بعد کہیں طبعی عناصر اہمیت اختیار کر گئے ہیں تو کہیں انسانی سرگرمیاں ان طبعی عناصر پر غالب نظر آتی ہیں۔ جغرافیہ میں ایک طرف تو ہم طبعی ماحدل یعنی محل و قوع، ارضی خود خال، آب و ہوا، مٹی، بنا تات، سمندر اور قدرتی وسائل کا مطالعہ کرتے ہیں جبکہ دوسری طرف اسی طبعی ماحدل کی بدولت معرض وجود میں آنے والی انسانی سرگرمیوں کا جائزہ لیتے ہیں۔ جہاں طبعی ماحدل بہت اہم ہے وہاں انسانی محنت سے وابستہ سرگرمیوں سے بھی زمین پر بہت سی تبدیلیاں رونما ہوتی ہیں مثلاً زراعت، غلہ بانی، ماہی گیری اور معدنیات کی کھدائی غرض یہ کہ ان تمام سرگرمیوں میں طبعی ماحدل کا سازگار ہونا انسانی سرگرمیوں کی ترقی میں مدد و معاون ثابت ہوتا ہے۔ یہاں تک کہ انسانی معاشرت و معیشت میں طبعی ماحدل کا بہت گہرا اثر نظر آتا ہے۔ مثال کے طور پر پاکستان کی معیشت کا دار و مدار زراعت پر ہے۔ طبعی ماحدل تو سازگار ہے لیکن بارش کی کمی کو ذرائع آپاشی سے پورا کیا جاتا ہے۔ اس طرح طبعی ماحدل میں دریاؤں کی اہمیت سے انکار نہیں کیا جاسکتا۔ پاکستان میں زرعی رقبہ کا 70 فی صد حصہ آپاشی کے مرہون منت ہے۔

انسان پیدائشی طور پر جغرافیہ دان ہے۔ پہلے وہ لاشعوری طور پر اپنے گھر کا خاکہ پھر اپنے محلے، گاؤں، شہر اور ملک کے متعلق معلومات ڈھن میں اکٹھی کرتا ہے یعنی انسان کی روزمرہ زندگی میں یہ معلومات بہت اہم ہیں۔ علم جغرافیہ کا آغاز ایک فطری ضرورت تھا۔ جب کوئی جغرافیہ دان قدرتی ماحدل کا مطالعہ کرتا ہے تو اس کا واسطہ قدرتی علوم سے بھی پڑتا ہے۔ جن میں علم الارض، فلکیات، ماحدلیات، بنا تات وغیرہ شامل ہیں اور اسی طرح جب جغرافیہ دان انسانی سرگرمیوں کا مطالعہ کرتا ہے تو وہ انسان کی معاشی، معاشرتی، ثقافتی، شہری، صنعت و حرفت غرضیکہ انسان سے متعلقہ تمام سرگرمیوں اور ان کے پیدا ہونے والے مسائل کے بارے میں مطالعہ کرتا ہے۔ اس طرح جغرافیہ میں انسانی طبعی ماحدل سے متعلقہ علوم کا مکمل مطالعہ شامل ہے۔ موجودہ دور میں علم جغرافیہ، بہت وسیع ہو گیا ہے اور جدید علوم سے آرستہ ہو چکا ہے جس کی وجہ سے دائرہ کار میں وسعت آئی ہے مثلاً زیر زمین وسائل کی جدید بنیادوں پر نقشہ کشی کی گئی ہے۔ تمام اعداد و شمار کی پیوٹر کی مدد سے لیے جاتے ہیں جس میں غلطی کا کم احتمال ہوتا ہے۔ ان اعداد و شمار کی مدد سے بہتر اور مناسب طریقے سے منصوبہ بندی کی جاسکتی ہے۔

جو گرافک انفارمیشن سسٹم (GIS) اور یموج سینسنگ (Remote Sensing) کے ذریعے علم جغرافیہ میں نئی جہتیں ملی ہیں۔ ملک یا کسی علاقے کے معدنی وسائل ہوں یا طاقتی، زراعت کے شعبے سے متعلقہ معلومات ہوں یا آپاشی کی منصوبہ بندی، زیر زمین پانی کے ذخایر کا اندازہ لگانا ہو یا زیر زمین تبدیلیوں کا مطالعہ غرضیکہ تمام تر معلومات جی آئی ایس کی مدد سے بہتر طور پر سمجھی جاسکتی ہیں اور صحیح اعداد و شمار جمع کیے جاسکتے ہیں۔ جغرافیہ کی نئی جہتیں اس علم کی اہمیت میں اضافہ کرتی ہیں اور یہ کہنا بے جانہ ہو گا کہ علم جغرافیہ کے بغیر انسانی سرگرمیوں اور اس کے اردوگرد کے ماحدل کو سمجھنا ممکن نہیں۔

جغرافیہ کی تاریخ (Historical Development of Geography)

جغرافیہ وہ علم ہے جس میں، اس کی خصوصیات، اس کے باشوں، مظاہر اور اس کے نقوش کا مطالعہ کیا جاتا ہے۔ وقت گزرنے کے ساتھ ساتھ علم جغرافیہ میں بھی جدت اور وسعت آئی ہے۔

ایرالوуз تھینیس (Eratosthenes) (276-194 B.C) وہ پہلا شخص تھا جس نے لفظ جغرافیہ استعمال کیا۔ جغرافیہ کو زمین کی سائنس بھی کہا جاتا ہے۔ آج تک انسان نے جتنی بھی ترقی کی ہے۔ وہ جغرافیہ کی ہی مرہون منت ہے۔ زمین انسان کا مسکن ہے اور اس سے



زیادہ فوائد حاصل کرنے کے لیے علم جغرافیہ انسان کی رہنمائی کرتا ہے۔ زمانہ قدیم میں بھی علم جغرافیہ کو اہم جانا جاتا تھا لیکن اس دور میں اس کی اہمیت بہت کم تھی۔ عموماً دریاؤں، پہاڑوں، سمندروں اور مقامات کے نام یاد کر لینا ہی کافی سمجھا جاتا تھا۔ موجودہ دور میں علم جغرافیہ میں بڑی تیزی کے ساتھ ترقی آئی ہے خصوصاً سیلیٹ اور کپیوٹر سے جغرافیائی معلومات میں اضافہ ہوا ہے۔ اس علم کا آغاز بطور سائنس مصر و یونان میں ہوا۔ زمانہ قدیم کے جغرافیہ دانوں کی بعض تحریریں بڑی دلچسپ ہیں۔ مثلاً سترابو (Strabo) جو ایک اطالوی جغرافیدان تھا۔ اس کے مطابق سمندر کا پانی ایک بہت بڑے دریا کی طرح کسی ڈھلان پر بند رہتا ہے۔ ارسطو کا خیال تھا کہ نضا سے ہواز میں میں داخل ہو کر محبوس ہو جاتی ہے۔ 200 قبل مسیح کے قریب ارسطو نے مصر کے مشرق و مغرب میں مدد جزر کی لہروں میں تناسب معلوم کرنے پر یہ کہا کہ بحر اوقیانوس اور بحر ہند آپس میں منسلک ہیں۔ جغرافیہ میں سب سے پہلے یونانیوں نے پیشافت کرنا شروع کی۔ قرون وسطی میں مسلمان جغرافیہ دانوں اور سیاحوں نے علم جغرافیہ کو ترقی دی۔ اس دور کے اہم ناموں میں اسماعوی، المقدسی، ابن بطوطہ، ابن خلدون اور ادریسی وغیرہ شامل ہیں۔ اس کے بعد یورپ میں اس مضمون پر بہت پیش رفت ہوئی، اس دور کے مشہور ناموں میں ہمبولٹ، رٹراورا میلن چ چل سینپل وغیرہ شامل ہیں۔

سیلیٹ اسٹ

جغرافیہ کا سائنسی و دیگر مضامین سے تعلق

(Relation of Geography with Other Disciplines)

جغرافیہ ایک محرك سائنس ہے۔ اس میں وہ تمام علوم شامل ہیں جو کیوں، کیسے اور کہاں پر ملتی ہیں۔ انسانی ماحدوں اور جغرافیائی عناصر بڑی تیزی کے ساتھ بدلتے ہیں۔ لہذا ان سب سے واقفیت ہونا لازمی ہے۔ موجودہ دور میں جغرافیہ کا علم بہت وسعت اختیار کر گیا ہے۔ طبیعیات، علم الارض، ریاضی، حیوانات، ماحدوں، عمرانیات، معاشیات، وغیرہ تمام علوم کے چیدہ چیدہ حصے جغرافیہ کے دائرة عمل میں شامل ہیں۔ درج ذیل میں علم جغرافیہ کا مختلف علوم کے ساتھ تعلق بیان کیا گیا ہے۔

(Relation of Geography with History)

علم تاریخ میں قوموں کے عروج و زوال غرضیکے ان تمام حقائق و واقعات کو پڑھا جاتا ہے جو کسی ملک کی تاریخ میں اہمیت یا ضروری ہوتے ہیں۔ ایک تاریخ دان کو جغرافیہ کا علم ہونا بہت ضروری ہے۔ ایک تاریخ کے طالب علم کے لیے جغرافیائی پس منظر جانانہ یہ ضروری ہے کہ جغرافیائی عوامل و خدوخال قوموں کے عروج و زوال میں کیسے اہمیت رکھتے ہیں۔ ایک ملک جو پہاڑوں سے گھرا ہوا ہو وہ دشمن کے حملوں سے محفوظ رہتا ہے۔ دنیا کی پرانی تہذیبیں دریاؤں پر کیوں آباد ہوئیں۔

(Relation of Geography with Economics)

علم معاشیات میں ہم کسی ملک کی میکیت کے بارے میں پڑھتے ہیں کہ اس میکیت کا دار و مدار کس پر ہے۔ میکیت ترقی یا زوال پذیر ہے اور اس ترقی وزوال کی کیا وجہات ہیں۔ جغرافیہ کا معاشیات سے گہر اتعلق ہے۔ ملک کی معاشی حالت و ترقی کا دار و مدار بہت

حد تک جغرافیائی عوامل اور قدرتی وسائل پر ہے۔ مثلاً پاکستان کی میں عیشت کا دار و مدار زراعت پر ہے اور زرعی پیداوار کا انحصار موفق موسیٰ حالات، مٹی کی نرخیزی، پانی کی دستیابی یعنی وقت پر بارش ہونا و انسانی وسائل وغیرہ پر ہے۔ لہذا جغرافیائی عوامل کا سازگار ہونا ملکی میں ترقی کا باعث بتا ہے اس طرح ہم کہہ سکتے ہیں کہ ملک کی معاشیات میں بہت سے حقوق کا دار و مدار جغرافیائی معلومات پر ہے اور طبعی حالات کی تقسیم ہی لوگوں کی معاشی سرگرمیوں پر اثر انداز ہوتی ہے۔

جغرافیہ کا علم نباتات سے تعلق (Relation of Geography with Botany)

علم نباتات میں درختوں، پودوں غرضیکہ نباتاتی زندگی کے بارے میں تفصیلی پڑھا جاتا ہے۔ جغرافیہ کا علم نباتات کے ساتھ گہرا رشته ہے۔ دنیا میں مختلف اقسام کے درختوں اور پودوں کی تقسیم کا تعلق آب و ہوا اور مٹی سے ہے۔ مثال کے طور پر استوائی خط میں پائی جانے والی نباتات کی اقسام وہاں کی سازگار آب و ہوا اور نرخیز مٹی کی مرہون مدت ہیں۔ انھی جغرافیائی عوامل کی بنا پر سطح زمین کو نباتات کے لحاظ سے مختلف خطوط میں تقسیم کیا گیا ہے مثلاً مون سونی خط، بیحرہ روم کا خط، طیگا (Taiga) کے جنگلات وغیرہ۔

جغرافیہ کا علم فلکیات سے تعلق (Relation of Geography with Astronomy)

علم فلکیات میں تمام علوم شامل ہیں جو ستاروں، سیاروں، کہکشاوں اور کائنات کے تمام اجرام فلکی سے متعلق ہیں۔ جغرافیہ کا تعلق قریباً تمام سائنسی و دیگر مضامین کے ساتھ ہے۔ جغرافیہ میں کائنات میں موجود تمام اجرام فلکی سے متعلق معلومات جو علم فلکیات کا حصہ ہیں پڑھائی جاتی ہیں بلکہ جغرافیہ کا لازمی جزو ہیں۔ کائنات کیسے وجود میں آئی، مختلف اجرام فلکی کا آپس میں تعلق اور اہمیت کیا ہے وغیرہ۔ جغرافیہ کا دیگر بے شمار مضامین کے ساتھ تعلق اگلی جماعتوں میں پڑھیں گے۔

طبعی جغرافیہ اور اس کی اہم شاخیں

(Physical Geography and its branches)

طبعی جغرافیہ علم جغرافیہ کی ایک اہم شاخ ہے۔ طبعی جغرافیہ کی تعریف کے مطابق یہ زمین کے طبعی خدو خال، آب و ہوا کے عناصر اور ان کی ترکیب، موسمیاتی تبدیلیاں اور انسان اور انسانی سرگرمیوں پر ان کے اثرات کا علم ہے۔ طبعی جغرافیہ کی درج ذیل شاخیں ہیں:

موسیٰقی جغرافیہ Meteorology	-ii	آب و ہوا کا جغرافیہ Climatology	-i
بحری جغرافیہ Oceanography	-iv	شکلی جغرافیہ Geomorphology	-iii
ترابی / مٹی سے متعلق جغرافیہ Pedology	-vi	مائعاتی جغرافیہ Hydrology	-v
محالیاتی جغرافیہ Environmental Geography	-viii	نباتاتی جغرافیہ Plant Geography	-vii
		حیواناتی جغرافیہ Zoo Geography	-ix

اب ہم مختصر آن شاخوں کے بارے میں بیان کریں گے۔

i- آب و ہوا کا جغرافیہ (Climatology)

اس شاخ میں ہم دنیا کی آب و ہوا کے بارے میں پڑھتے ہیں۔ آب و ہوا کا انسان سے بہت گہر اعلق ہے۔ موسموں کا تغیر و تبدل انسانی زندگی کو کس طرح متاثر کرتا ہے۔ اس شاخ میں ہم آب و ہوا کی تمام اقسام و کیفیات کا تفصیلًا جائزہ لیتے ہیں۔

ii- موسمیاتی جغرافیہ (Meteorology)

طبعی جغرافیہ کی اس شاخ میں ہم کہہ ہوائی کی مختلف موسمی کیفیات و موسمی پیشین گوئی کا مطالعہ کرتے ہیں۔ مثال کے طور پر کہہ ہوائی میں درجہ حرارت کی تقسیم ہوا کا دباؤ اس کے اثرات، ہوا نئیں اور ہوا میں موجودی وغیرہ کا مطالعہ شامل ہے۔ ان موسمی کیفیات کا تفصیلی مطالعہ اور روزانہ کے موسمی حالات کو نقشوں کے ذریعے بتایا جاتا ہے۔ تیز موسمی کیفیات کی پیشگی (Forecast) معلومات حاصل کرنا بھی اس شاخ کا حصہ ہے۔

iii- شکلی جغرافیہ (Geomorphology)

طبعی جغرافیہ کی اس شاخ میں ہم سطح زمین کے خدوخال کا علم حاصل کرتے ہیں۔ طبعی خدوخال کیسے معرض وجود میں آئے۔ ان میں کیسے تبدیلیاں رونما ہوتی ہیں اور انسانی زندگی کیسے طبعی خدوخال سے متاثر ہوتی ہے۔

iv- بحری جغرافیہ (Oceanography)

طبعی جغرافیہ کی اس شاخ میں دنیا کے سمندروں کے بارے میں پڑھا جاتا ہے۔ جس میں سمندری فرش، گہرائیوں اور سمندری حرکات کے بارے میں علم حاصل کیا جاتا ہے۔ نیز سمندروں میں کس قسم کی نباتات و حیوانات پائے جاتے ہیں سمندری وسائل سے انسان کس طرح فائدہ اٹھا سکتا ہے۔

v- مائعاتی جغرافیہ (Hydrology)

طبعی جغرافیہ کی اس شاخ کا تعلق بحر، بحیروں، دریاؤں، ندیوں اور جھیلوں وغیرہ سے ہے۔ یہ میں زمین پر پانی کے ذخائر کی تقسیم کے بارے میں بتاتا ہے نیز ان وسائل کا استعمال کیسے کیا جاسکتا ہے بارش کی مقدار و سیلاب کی آمد اور اس سے متعلقہ معلومات کے بارے میں پڑھا جاتا ہے۔

vi- تربی/مٹی سے متعلق جغرافیہ (Pedology)

طبعی جغرافیہ کی اس شاخ میں دنیا کی مٹی کے بارے میں تفصیلًا پڑھا جاتا ہے۔ مٹی کی بنادٹ، دنیا میں مٹی کی تقسیم اور دنیا میں مختلف جگہوں پر مختلف اقسام کی مٹی کے بارے میں علم حاصل کیا جاتا ہے۔

vii- نباتاتی جغرافیہ (Plant Geography)

طبعی جغرافیہ کی اس شاخ کا تعلق دنیا میں پائی جانے والی نباتات سے متعلق ہے۔ دنیا میں مختلف اقسام کے درخت اور پودوں کی تقسیم کا براہ راست تعلق آب و ہوا اور مٹی سے ہے۔ نباتات کے لحاظ سے سطح زمین کو مختلف خطوں میں تقسیم کیا گیا ہے۔ Biomes کو تفصیلًا مطالعہ کیا جاتا ہے۔

viii- ماحولیاتی جغرافیہ (Environmental Geography)

علم جغرافیہ کی اس شاخ کا تعلق ماحول سے ہے۔ جس میں قدرتی ماحول کا جائزہ لیا جاتا ہے اور دیکھا جاتا ہے کہ قدرتی ماحول انسانی سرگرمیوں پر کیسے اثر انداز ہوتا ہے اور طبی ماحول میں انسان کیسے تبدیلیاں لاتا ہے۔ یعنی ماحولیاتی تبدیلیوں کا تفصیلًا جائزہ لیا جاتا ہے۔

ix- حیواناتی جغرافیہ (Zoo Geography)

سطح زمین پر موجود حیوانات (چندوپرند) کے علم کو علم حیوانات کہا جاتا ہے۔ دنیا میں آب و ہوا کے بدلنے سے حیوانات کی تقسیم پر اثر پڑتا ہے اور موسموں کے تغیر و تبدل سے پرندوں اور جانوروں کے رہن سہن پر اثر پڑتا ہے۔ انھی چندوپرند کے باقیات ہمیں کرہ ارض کے مختلف ادوار اور چٹانوں کی عمر کا تعین کرنے میں اہم بحثوت پیش کرتے ہیں۔

کائنات اور اس کے اجزاء

(Universe and its Components)

وہ سب کچھ جو ہمارے ارد گرد، سطح زمین یا زیر زمین موجود ہے کائنات کے زمرے میں آتی ہے۔ بنیادی طور پر دو ہی چیزیں موجود ہیں، جو مادہ اور تو انائی ہیں۔ ہم کہ سکتے ہیں کہ تمام مادے اور تو انائی کو ملا کر مشترکہ طور پر کائنات کہا جاتا ہے۔ کائنات سے مراد اجرام فلکی اور ان کے مابین موجود فضائیں اور ان کے مربوط نظام لیا جاتا ہے جو کہ قدرت کی طرف سے بنائے گئے ہیں۔ کائنات کی تعریف یوں بھی کی جاتی ہے کہ کائنات ذرات (Particles) اور تو انائی کی تمام موجودہ اقسام اور زمان و مکان (Space and Time) کا وہ مجموع ہے کہ جس میں تمام عوامل و واقعات رونما ہوتے ہیں۔ کائنات کے قبل مشاہدہ حصوں کے مطالعے سے حاصل ہونے والے شواہد کی مدد سے طبیعتیات دان اس کل زمان و مکان اور اس میں موجود مادے اور تو انائی اور اس میں رونما ہونے والے واقعات کے کل مجموعے کو ایک واحد نظام کے تحت تصور کرتے ہیں۔

اہم معلومات: آسمان کی لاحدہ و دمسافتیں میں اربوں اور کھربوں سیارے، ستارے اور ان پر مشتمل لا تعداد نظام اپنی اپنی مقر رہ حدود میں گھوم رہے ہیں۔ آسمان کی ان لاحدہ و دمسافتیں کو خلا کہا جاتا ہے۔ خلا میں موجود تمام نظاموں اور جسم کے بارے میں کئی سو سال سے تحقیق جاری ہے۔



(Theory of Universe)

بگ بینگ (Big Bang) سے لے کر بلیک ہولز تک، کائنات کی تاریخ کے بارے میں ہم مختلف طریقوں سے سوچتے چلے آرہے ہیں۔ نیوٹن اور آئن سٹائن، دونوں کے نظریات کشش ثقل کے تحت کہ کائنات ساکن نہیں ہو سکتی۔ یعنی کائنات کو لازمی پھیلانا یا سکرنا چاہیے۔ اسی تصور سے یہ خیال اخذ کیا گیا ہے کہ ماضی بعید میں، آج سے دس یا میں ارب سال قبل، ایک موقع

ایسا بھی تھا جب کائنات کی کثافت (Density) لامتناہی تھی۔ بلیک ہو زیر بستے ہیں جب کمیت والا کوئی ستارہ یا اس سے بڑا کوئی جسم، اپنی ہی قوت شغل کے زیر اثر، اپنے ہی وجود میں منہدم (Collapse) ہوتا ہے۔ آئن شائن کے عمومی نظریہ اضافت کے مطابق، بلیک ہوں میں جا گرنے والا کوئی جسم ہمیشہ کے لیے ختم ہو جائے گا۔ وہ بلیک ہوں سے باہر آنے کے قبل نہیں رہے گا۔ بلیک ہو زر ایسے سیاہ ستارے کی نہیں جیسے کہ ان کی تصویر کشی کی جاتی ہے۔ بگ بینگ اور ابتدائے کائنات جیسے موجود پرمیکانیاتی تصورات کے اطلاق کی وجہ سے یہ خیال سامنے آتا ہے کہ زمان و مکان اس انداز سے متناہی (Finite) ہو سکتے ہیں کہ ان کا کوئی سرایا کنارہ نہ ہو۔ یہ (زمان و مکان) زمین کی سطح جیسے ہوں گے مگر ان میں دو اضافی جہتیں (Dimensions) ہوں گی۔ اب کائنات کا مکمل ترین، جتنی اور متعدد نظریہ تلاش کرنے کی کوشش کی جا رہی ہے، ایک ایسا نظریہ جس میں کوائم، شغل اور طبیعت کے دیگر عوامل کا احاطہ کیا جائے گا۔ اگر یہ نظریہ حاصل ہو گیا تو شاید ہم کائنات کو بہتر طور پر سمجھ سکھ لیں۔ اگر ہم رات کے وقت جب مطلع صاف ہو، آسمان کی جانب دیکھیں تو ہمیں بے شمار چھوٹے چھوٹے روشن ستارے نظر آئیں گے۔ جو درحقیقت جسامت میں بہت بڑے ہیں لیکن ہم سے بے انتہا دور ہونے کے باعث چھوٹے لگتے ہیں۔ ان میں ایسے بھی ہیں جن میں ہماری زمین جیسی لاکھوں زمینیں یک دقت سما جائیں۔ ستاروں کی روشنی ہم تک پہنچتی ہے تو یہ ہمیں نظر آتے ہیں۔ گویا ہماری زمین مقابلتاً بے حد جھوٹی ہے اور یہ بھی خلائیں ایک سیارے کی حیثیت سے گھوم رہی ہے۔ ستاروں کی اپنی روشنی ہوتی ہے۔ جبکہ سیاروں کی اپنی روشنی نہیں ہوتی بلکہ یہ ستاروں سے روشنی حاصل کرتے ہیں۔ علاوہ ازیں ستارے تو انائی وروشنی بھی مہیا کرتے ہیں جو ایک بڑے نظام میں اپنے اپنے مداروں میں گھوم رہے ہیں ایسے ہی ایک بڑے نظام کو کہکشاں کہتے ہیں۔ کہکشاں (Galaxy) ایک ٹشتری نما اربوں ستاروں و سیاروں کا جھرمٹ ہوتا ہے۔

کائنات کہکشاوں، ستاروں، سیاروں اور ان کے چاند وغیرہ پر مشتمل ہے۔ زمین بھی بطور سیارہ اس کا ایک حصہ ہے۔ خیال کیا جاتا ہے کہ کائنات میں ایک ارب سے بھی زائد کہکشاں نہیں ہیں اور ہر ایک کہکشاں لا تعداد ستاروں پر مشتمل ہے۔ اس کا قطر ایک اندازے کے مطابق قریباً 20 ارب نوری سال ہے۔ نوری سال فاصلے کی اکائی ہے یہ وہ فاصلہ ہے جو روشنی 3 لاکھ کلومیٹر فی سینٹ کی رفتار سے سفر کرتے ہوئے ایک سال میں طے کرتی ہے۔ کائنات کے بارے میں یہ تصور ہے کہ یہ قریباً 15 ارب سال قبل معرض وجود میں آئی اور اس میں ستاروں کے وجود میں آنے اور ختم ہونے کا عمل تاحال جاری ہے۔ نظریہ بگ بینگ (Big Bang) کے مطابق کائنات میں 15 ارب سال پہلے ہر ایک شے گیس کی حالت میں تھی بعد ازاں ایک زوردار ایٹمی دھماکہ ہوا جس سے ناقابل تصور تو انائی پیدا ہوئی اور تمام گیسیں سکڑتی ہوئی ستاروں اور کہکشاوں میں تبدیل ہو گئیں۔ ان میں سے ایک ہماری کہکشاں ہے جو قریباً 12 ارب سال قبل معرض وجود میں آئی۔ زیادہ روشن اور چمکدار ہونے کے باعث اسے دودھیا شہراہ (Milkyway) بھی کہتے ہیں۔ اس کا قطر ایک لاکھ نوری سال ہے۔ اس میں ایک سو ارب سے بھی زائد ستارے ہیں۔

سورج (Sun)



سورج نظام شمسی کے مرکز میں واقع ستارہ ہے۔ زمین، دیگر سیارے، سیارے اور دوسرے اجرام سورج ہی کے گرد گردش کرتے ہیں۔ سورج کی کمیت نظام شمسی کی کل کمیت کا تقریباً 99.8% ہے۔ سورج کا زمین سے اوسط فاصلہ تقریباً 14,95,98,000 کلومیٹر ہے اور اس کی روشنی کو زمین تک پہنچنے میں 8 منٹ

19 سینڈ لگتے ہیں۔ سورج سے آنے والی توانائی روشنی اور حرارت کی صورت میں زمین تک پہنچتی ہے جو زمین پر تمام جانداروں کیلئے زندگی کا باعث بنتی ہے اور زمین پر مسماوی کی تشكیل بھی اسی کے مرہون منت ہے۔

سورج کی سطح بنیادی طور پر ہائیڈروجن اور ہیلیم سے بنی ہے۔ اس میں ہائیڈروجن کا تناسب تقریباً 74% بلحاظ کمیت یا 92% بلحاظ جرم اور ہیلیم کا تناسب تقریباً 24% بلحاظ کمیت یا 7% بلحاظ جرم ہے۔ اس کے علاوہ دوسرے عنصر جیسے لوہا، نکل، آسیجن، سیلیکان، سلفر، میگنیشیم، کاربن، نیون، کلیشیم اور کرومیم معمولی مقدار میں موجود ہیں۔

زمین بطور ایک سیارہ (Earth as a Planet)



زمین

سورج نظام شمسی کا مرکز ہے۔ یہ اپنی کہکشاں میں ایک کہکشاں میں ایک کونے میں واقع ہے۔ سورج جسمات میں کہکشاں میں درمیانے درجے کا ستارہ ہے لیکن زمین کے مقابلے میں کئی گناہڑا ہے۔ اس میں اندازاً تین لاکھ پچیس ہزار زمینیں (Earths) سماں کتنی ہیں۔ سورج کا اپنا علیحدہ نظام ہے جسے نظام شمسی کہتے ہیں۔ نظام شمسی کی تخلیق قریباً 4.6 ارب سال پہلے ہوئی۔ ہماری زمین اس نظام کا حصہ ہے جو سورج کے گرد دوسرے سیاروں کے ساتھ گھوم رہی ہے۔

اگر نظام شمسی کو ایک خاندان تسلیم کیا جائے تو سورج بحیثیت ایک سربراہ کے


اور باقی تمام سیارے وغیرہ اس کنٹے کے افراد ہیں۔ سورج نظام شمسی کے سیاروں اور سیاروں کے لیے روشنی اور حرارت کا سرچشمہ ہے جو مختلف گیسوں پر مشتمل ایک عظیم گولہ ہے۔ زمین کا سورج سے اوسط فاصلہ 149.6 ملین کلومیٹر ہے اور اس کا سطحی درجہ حرارت اوسطاً 5,500 درجے (سینٹی گریڈ) ہے۔ زمین نہ صرف اپنے وجود کے لیے سورج کی مرہون منت ہے بلکہ اپنی بقا کے لیے بھی اس کی محتاج ہے۔ زمین پر زندگی کا انحصار سورج سے حاصل کردہ روشنی اور حرارت پر ہے۔ اس کی کریں بنی نوع انسان کو روشنی، خوارک، ایندھن اور طاقت بخشتی ہیں۔

اہم معلومات:

ماضی بعد میں سائنس دان صرف دورینوں کی مدد سے خلائی تحقیق کرتے تھے۔ اس تحقیق میں سادہ ہی دورینیں استعمال ہوتی تھیں۔ اب نہایت طاقتور دورینیں بنائی جا چکی ہیں۔ دورینوں کی مدد سے زمین پر بیٹھ کر جو مشاہدات کیے جاتے تھے انھیں دوسرے علوم (ریاضی، طبیعتیات اور فلکیات) کی مدد سے سمجھنے کی کوشش کی جاتی تھی۔ اب، لگنہ تقریباً 50 برسوں میں زمین سے دوسرے سیاروں مثلاً چاند اور مریخ پر خلائی چیزوں کو بھیج کر وہاں تجربات کیے جا رہے ہیں۔ اس سے ہمیں دوسرے سیاروں اور ستاروں کے ساتھ ساتھ زمین کے بارے میں بھی قیمتی معلومات ملتی ہیں۔

دن کے اوقات میں سورج سطح زمین کو گرم کرتا ہے اور پانی کے ذخائر سے آبی بخارات بنانا رکھیں ہوائی کرہ میں بھیجا ہے جو بارش کا سبب بنتے ہیں۔ اگرچہ نظام شمسی کی تمام اکیاں سورج سے الگ تھیں لیکن تمام کے تمام ایک قوت کی بدولت کائنات میں متعلق اور ایک دوسرے سے منسلک ہیں کہ آگے یا پیچے نہیں ہٹ سکتے۔ اس قوت کو کوشش ثقل کہتے ہیں۔ زمین کی مانند اور بھی بہت سے سیارے ہیں

اور سورج کے گرد گوم رہے ہیں۔ ان میں جو بڑے ہیں ان کو سیارے اور جو چھوٹے ہیں ان کو سیارے کہتے ہیں۔ بڑے سیارے تعداد میں آٹھ ہیں۔ ان کی سورج کی قربت کے حافظ سے درجہ بندی یوں ہے۔ سب سے پہلے عطارد، پھر زہرہ، زمین، مریخ، مشتری، زحل، یورپیس اور نیچپون ہیں۔ یہ تمام سیارے اپنے اپنے مدار میں سورج کے گرد گوم رہے ہیں۔ ان سیاروں کے اپنے اپنے چاند ہیں۔ جوان کے گرد چکر لگا رہے ہیں۔



نظام شمسی (Solar System)

سورج، سیاروں اور ستاروں پر مشتمل نظام کو نظام شمسی کہتے ہیں۔ علاوہ ازیں نظام شمسی میں دمدار ستارے (Comets)، اجنی ستارے (Asteroids) اور شہاب ثاقب (Meteorites) بھی شامل ہیں۔ دمدار ستارے نظام شمسی میں سب سے زیادہ حیرت انگیز خصوصیات کے حامل ہیں۔ ان کا دم اور سورج کے گرد انتہائی بیضوی ہے اور ہر ایک دمدار ستارے کا مرکز نہ گیسوں جبکہ دم روشن اور گرم گیسوں پر مشتمل ہے۔ ہم میں سے بیشتر لوگوں نے رات کے وقت ستارے دیکھے ہوں گے۔ یہ صرف چند لمحوں کے لیے اس وقت نظر آتے ہیں جب کائنات میں موجود چھوٹے چھوٹے ٹھوس بلکلے ہوائی کردہ میں داخل ہوتے ہیں۔

سیاروں کی جسامت، چاند اور دمروں کی فاصلہ اور فقار جدول کی شکل میں درج ذیل ہے۔

سیارے	سورج سے فاصلہ میلین کلومیٹر	چاند	سالانہ گردش (زمینی سال میں)	محوری گردش (زمینی سال میں)	زمین کے مقابلہ میں جم
عطارد	57.9	0	0.24	58.7 دن	0.06
زہرہ	108.2	0	0.62	243 دن	0.82
زمین	149.6	01	1.0	ایک دن	1.0
مریخ	227.9	02	1.9	24.37 گھنٹے	0.11
مشتری	778.4	16	11.9	9.51 گھنٹے	317.9
زحل	1424	18	29.5	10.14 گھنٹے	95.1
یورپیس	2872	15	84	17.14 گھنٹے	14.56
نیچپون	4999	08	164.8	16.03 گھنٹے	17.56

ذکورہ بالا جدول سے اس امر کی وضاحت ہو جاتی ہے کہ سورج کے قریب کے سیارے اپنا چکر کم وقت میں اور دور کے سیارے یہ چکر زیادہ مدت میں کمل کرتے ہیں۔ ان میں سے اکثریت کے ذرات کے برابر ہوتے ہیں اور سطح زمین پر گرنے سے پہلے ہی ہوا میں

خاکی ذرات بن کر تخلیل ہو جاتے ہیں۔ کبھی کبھی گردشی ستاروں کے بڑے بڑے ٹھوس ٹکڑے ہوائی کرہ میں ریزہ ریزہ نہیں ہوتے بلکہ اسی حالت میں سطح زمین پر گر کر بڑے اور گہرے نشیب بنادیتے ہیں ان چٹانی ٹکڑوں کو شہاب ثاقب کہتے ہیں۔ قریباً پچاس ہزار سال قبل ریاست ہائے متحده امریکہ کی ریاست ایری زونا کے شہر دسلو کے قریب ایک شہاب ثاقب گرنے سے ایک بہت بڑا اور گہرا نشیب بن گیا۔ اس کا قطر ایک کلومیٹر سے زیادہ اور گہرائی 160 میٹر ہے۔ بعض شہاب ثاقب دھاتی ہوتے ہیں اور زیادہ تر لوہے اور نکل سے بننے ہیں اور ایسے بھی ہیں جن میں سیلیکا اور معدنی اجزاء اور ایسے بھی ہیں جن میں صرف سیلیکا ہی پایا جاتا ہے۔

زمین کی شکل اور جسمت

(Shape and Size of Earth)

زمین قریباً گول ہے مگر قطبین پر تھوڑی سی پچکی ہوئی اور خط استوا پر کچھ ابھری (Bulge) ہوئی ہے۔ سورج کے گرد چکر کا ٹھٹھ ہوئے اپنے محور کے گرد بھی گھوم رہی ہے۔ اس کا قطبی قطر (Polar) 12,714 کلومیٹر اور استوائی قطر (Equatorial) 12,757 کلومیٹر ہے۔ یعنی دونوں قطروں کے مابین 43 کلومیٹر کا فرق ہے۔ چنانچہ قطبین پر پچکی ہوئی ہونے کے باعث یہ کہہ نہیں (Geoid) ہے۔ زمین کا محیط 40,275 کلومیٹر ہے جو خط استوا یعنی بڑا دائرة (Great Circle) کا فاصلہ ہے۔ اس کا محور اپنے مدار پر عمودی حالت سے 1/2 درجے جھکاؤ (Tiltness) ہے۔ اس جھکاؤ کی وجہ سے دن رات چھوٹے بڑے ہوتے ہیں اور موسم بدلتے رہتے ہیں۔ سورج کی روشنی کو زمین تک پہنچنے میں تقریباً 19 سینٹ لگتے ہیں۔ زمین خط استوا پر مغرب سے مشرق کی طرف 1666 کلومیٹر فی گھنٹہ کی رفتار سے گھوم رہی ہے۔ جبکہ قطبین پر رفتار صفر ہو جاتی ہے کیونکہ 90 درجے شمال و جنوب میں رقبہ بھی صفر ہو جاتا ہے۔ سورج کے گرد زمین کی رفتار 1,07,287 کلومیٹر فی گھنٹہ یا 30 کلومیٹر فی سینٹ ہے۔ زمین سورج کے گرد ایک چکر 365 دن اور 6 گھنٹے میں کامل کرتی ہے۔

زمین کی ساخت (Composition of the Earth)


زمین چار گروں پر مشتمل ہے جو ایک دوسرے سے ملے ہوئے ہیں۔ ان کے ملاپ سے کئی ایک مظاہر قدرت ظہور پذیر ہوتے ہیں۔

- 1- کرشہ جمی (Earth Crust)

ابتداء میں زمین آگ کی طرح روشن دمکتی ہوئی گیسوں کا گولہ (Nebula) تھی۔ تیزی سے گھومنے اور سورج سے دوری کے باعث اس کی حرارت رفتہ رفتہ خارج ہوتی گئی۔ پھر اس کی سطح سرد ہو کر سخت ہو گئی اور اس کی سطح پر نشیب و فراز مختلف اندر وینی ویرونی قتوں کی وجہ سے پیدا ہو گئے۔ زمین کے اس سخت حصے کو کہہ جرمی کہتے ہیں۔ زمین کی اندر وینی ویرونی تبدیلوں سے پہاڑ، سطح مرتفع اور میدان بننے ہیں جبکہ نشیبوں میں پانی جمع ہونے سے جھیلیں، بحر اور بحیرے پیدا ہوئے۔ کہہ جرمی کو مزید دو حصوں خشک کرنا اور زیر آب کرہ میں تقسیم کیا جاتا ہے۔

- 2- براعظی پوست (Continental Crust)

یہ کرشہ سطح زمین کے 29 فیصد حصہ پر پھیلا ہوا ہے اور تمام براعظموں پر مشتمل ہے اور انسانی سرگرمیوں مثلاً زراعت، کان کنی،



غله بانی، صنعت و حرفت وغیرہ کا مرکز ہے۔ انسانی و حیواناتی زندگیاں موافق یا غیر موافق ماحول ہونے کی وجہ سے کہیں زیادہ اور کم پائی جاتی ہیں۔

ii- بحری پوست (Oceanic Crust)

زیر آب گزہ کے نیچے یہ حصہ موجود ہے۔ یہ کثیف چٹانی مواد پر مشتمل ہے۔ اس چٹانی مواد کے اوپر سمندری حیات اور اس کی باقیات پائی جاتی ہیں۔ آبی سمندری حیات کثیر تعداد میں موجود ہے جو خوراک کا وسیع ذریعہ ہے۔

-2 کرہ آبی (Hydrosphere)

آبی کرہ سطح زمین کے 71 فیصد حصہ پر پھیلا ہوا ہے۔ اس میں دنیا کے بحر، بحیرے اور جھیلیں پائی جاتی ہیں جو قدرتی وسائل کا بہت بڑا ذریعہ ہیں۔ سمندروں اور جھیلوں میں موجود حیات سے غذائی ضروریات بھی پوری کی جاتی ہیں۔ سمندری پانی میں نمکیات زیادہ ہونے کی وجہ سے پینے کے قابل نہیں۔ سمندری پانی کا درجہ حرارت عرض بلد کے ساتھ ساتھ تبدیل ہوتا جاتا ہے جبکہ بحری روئینیں بھی درجہ حرارت کی کم و پیشی میں اہم کردار ادا کرتی ہیں۔

-3 کرہ ہوائی (Atmosphere)

ہوا کے ایک غلاف نے زمین کو چاروں طرف سے ڈھانپ رکھا ہے۔ اس کو کرہ ہوائی کہتے ہیں۔ یہ مختلف گیسوں کا مجموعہ ہے جو زمین کے ساتھ کشش ثقل کے باعث بندھا ہوا ہے۔ علاوہ ازیں اس کے سب سے نچلے طبقے میں آبی بخارات اور خاکی ذرات پائے جاتے ہیں۔ جو بادل، بارش، بر فباری و دیگر موئی خصوصیات وقوع پذیر ہوتی ہیں۔ اسی کرتے کی بدولت انسان، حیوان اور چرند پرندگی کا وجود ہے۔ کرہ ہوا میں ناسخ و جن کی مقدار تقریباً 78 فیصد اور آسمان کی مقدار 21 فیصد ہے۔ دونوں گیسیں کرہ ارض پر موجود تمام زندگی کی بقا اور نشوونما کے لیے انتہائی ضروری ہیں۔

-4 کرہ حیاتی (Biosphere)

اس میں حیوانی، نباتی اور انسانی زندگی شامل ہے، جس کا داروں مدار باقی گروں پر ہے۔

زمین کے اجزاء ترکیبی (Components of the Earth)

جیسے پہلے بیان کیا جاچکا ہے کہ جب زمین معرض وجود میں آئی تو یہ آگ کی طرح گرم گیوسوں کے ایک گولے کی مانند تھی۔ رفتہ رفتہ گرمی کے خارج ہونے سے آٹی سیالی مادوں میں تبدیلی ہوئی بعد ازاں مزید گرمی کے خارج ہونے سے اس کے اوپر کا حصہ جسے قشر (Crust) کہتے ہیں، ٹھنڈا ہو کر ٹھوس اور چنانی شکل اختیار کر گیا۔ پوسٹ زمین (Earth Crust) مختلف چٹانوں سے مل کر بنی ہے۔ جو سنکریٹ کی طرح سخت اور چاک کی طرح نرم بھی ہیں۔ زمین کی ترکیب میں سب سے اہم عنصر آسیجن ہے جو 46.6 فیصد ہے جبکہ سیلیکون 27.5 فیصد، ایلنومین 8.1 فیصد، اواہ 5.0 فیصد، کیلیش 3.6 فیصد موجود ہے۔ جبکہ دوسرے عناصر میں سودھیم، پٹاشیم اور میگنیشیم وغیرہ شامل ہیں۔ سطح زمین کی چٹانیں شکست و ریخت کے عمل سے ریزہ ریزہ ہو کر مٹی کے ذرات میں تبدیل ہو گئیں اور اس طرح زمین پر مٹی وجود میں آئی جو بعد میں نباتات کی پیداوار کی بنیاد بنی۔ ماضی میں ارضی حرکات کی وجہ سے کئی مرتبہ سطح زمین کی حالت بدی اور مستقبل میں بھی تبدیلیاں رونما ہوتی رہیں گی۔ زمین کی تاریخ میں کئی ادوار پائے جاتے ہیں۔ زمین کی اس تاریخ کو اراضیاتی ادوار کا سلسلہ کہا جاتا ہے۔

زمین کی گردش (Rotation of the Earth)


ہماری زمین دو طرح سے گردش کرتی ہے۔ پہلی وہ گردش جو زمین کے محور کے گرد ہے جسے محوری گردش (Rotation) کہتے ہیں جس سے دن رات وقوع پذیر ہوتے ہیں۔ جبکہ زمین کی دوسری سالانہ گردش ہے۔ جسے مداری گردش (Revolution) کہتے ہیں۔ سالانہ گردش سے موسموں کا تغیر و تبدل وقوع پذیر ہوتا ہے۔

-1 روزانہ گردش (دن اور رات کا پیدا ہونا) (Rotation)

زمین کی روزانہ گردش کو گردش محوری کہتے ہیں۔ اس لیے کہ یہا پہنچنے میں ایک چکر پورا کرتی ہے۔ یہ 24 گھنٹے میں ایک چکر پورا کرتی ہے۔ زمین کا محوری خط مدار ارضی کے ساتھ 1/2 درجے کا زاویہ بنتا ہے۔ اس لیے ترچھا واقع ہونے کی وجہ سے دن رات چھوٹے بڑے ہوتے ہیں۔ ان چھوٹیں گھنٹوں میں کبھی زمین کی سطح کا ایک حصہ سورج کے سامنے ہوتا ہے اور کبھی دوسرے حصے سورج کے سامنے آتا ہے۔ چونکہ سورج کی روشنی یہی وقت سارے کرہ ارض پر نہیں پڑتی اس لیے ایک حصے میں جب دن ہوتا ہے دوسری حصے میں رات ہوتی ہے گردش محوری کے باعث زمین کے درجہ حرارت میں کمی و بیشی ہوتی رہتی ہے جو ہر طرح کی زندگی کی نشوونما کے لیے ضروری ہے۔

-2 سالانہ گردش (موسموں کا تغیر و تبدل) (Revolution)

زمین سورج کے گرد 365 دن 6 گھنٹے میں ایک چکر مکمل کرتی ہے۔ زمین کی اس گردش کو سالانہ گردش یا مداری گردش کہتے ہیں۔ زمین جس راستے پر سورج کے گرد چکر لگاتی ہے اسے مدار ارضی کہتے ہیں۔ یہ راستہ بھیسوی شکل کا ہے۔ چنانچہ مختلف اوقات میں زمین سورج سے مختلف فاصلوں پر ہوتی ہے کبھی قدرے نزدیک (قرب سورج Perihelion) اور کبھی دور (دوری سورج Aphelion)۔ یہ 5 میلین کلومیٹر کا فرق سورج کی توانائی کی ترسیل میں کوئی زیادہ تنواع پیدا نہیں کرتا۔ اس کا محور چونکہ ترچھا واقع ہے اس لیے مختلف اوقات پر مختلف مقامات سورج کے سامنے آتے ہیں اور موسموں کا تغیر و تبدل ہوتا ہے جیسے کبھی موسم گرم، کبھی موسم سرما، کبھی بہار اور کبھی خزان۔ 21 مارچ کو دوپہر کے وقت خط استواؤ پر سورج کی کرنیں عموداً پڑتی ہیں اس تاریخ کو زمین کا ہر حصہ آدمی مدت اجائے میں اور آدمی مدت اندر میں



رہتا ہے۔ یعنی بارہ گھنٹے کا دن ہوتا ہے اور بارہ گھنٹے کی رات۔ اس تاریخ کو نصف کرہ شمالی سورج کی طرف مائل ہونا شروع ہو جاتا ہے، 22 جون کو خط سرطان پر عوداً چمکتا ہے اور نصف کرہ شمالی سورج کی طرف جھکا ہوتا ہے۔ اس لیے شمالی نصف کرے میں دن لمبے اور راتیں چھوٹی ہوتی ہیں اور گرمی کا موسم شروع ہو جاتا ہے۔ لیکن نصف کرہ جنوبی میں ان دنوں سردی کا موسم ہوتا ہے کیونکہ جنوبی نصف کرہ سورج سے دور ہٹا ہوا ہوتا ہے۔


23 ستمبر کو دوپہر کے وقت خط استوا پر سورج کی کرنیں سیدھی پڑتی ہیں۔ اور دن رات پھر برابر ہوتے ہیں۔ نصف کرہ شمالی میں ان دنوں خزاں کا موسم ہوتا ہے۔ 22 دسمبر کو شمالی نصف کرے میں جہاں ہم رہتے ہیں سال بھر کی سب سے لمبی رات ہوتی ہے۔ جنوبی نصف کرے میں اس تاریخ کو گرمی کے موسم کا سب سے لمبا دن ہوتا ہے۔ 21 مارچ سے 23 ستمبر تک قطب شمالی پر روشنی رہتی ہے اور 23 ستمبر سے 21 مارچ تک برابر اندر چھایا رہتا ہے۔

اہم معلومات

آج سے ہزاروں برس پہلے انسان کو اپنے اور اپنے اردوگرد کے ماحول کے بارے میں کوئی علم نہ تھا۔ وہ اپنے اردوگرد ہونے والی عام مسوئی تبدیلوں سے خوف زدہ ہو جاتا تھا۔ مگر اس خوف کے ساتھ ساتھ انسان کو ان تمام باتوں کے بارے میں شدید حیرت بھی ہوتی تھی۔ اسی حیرت کو دور کرنے کے لیے اس نے اپنے اردوگرد ہونے والے واقعات کو سمجھنا شروع کر دیا۔ وہ ہر واقعے کی وجہ تلاش کرنے لگا اور اسی سے نئے نئے علوم کی ابتداء ہوئی۔

عرض بلد اور طول بلد (Latitude and Longitude)

یہ معلوم کرنا کہ کوئی مقام زمین پر کہاں واقع ہے۔ جغرافیائی جائزے کا ایک نہایت ضروری اور لازمی حصہ ہے۔ گلوب پر دنیا کا نقشہ دیکھیں تو خط استوا کے متوازی اور اس کے عمودی لکیریں چیخی ہوئی نظر آتی ہیں۔ خط استوا کے متوازی لکیریوں کو خطوط عرض بلد کہتے ہیں اور خط استوا کے عمودی لکیریوں کو خطوط طول بلد کہتے ہیں۔ خطوط عرض بلد کا شمار خط استوا سے کیا جاتا ہے۔ اس لیے خط استوا پر جو مقامات واقع ہیں ان کا عرض بلد صفر ہے۔ خطوط طول بلد کا شمار نصف النہار سے کیا جاتا ہے جو انگلستان کے ایک مقام گریٹ ہے گز رتا ہے۔ اس نصف النہار پر جتنے مقامات واقع ہیں ان کا طول بلد صفر درج ہے اور اس خط کو نصف النہار عظیم (Prime Meridian) کہتے ہیں۔ کسی ایک نصف کرے میں خط استوا سے قطب شمالی یا قطب جنوبی تک 90° درج ہوتے ہیں۔ شمالی نصف کرہ کے عرض بلد شمالی عرض بلد کہلاتے ہیں اور جنوبی نصف کرے میں انھیں جنوبی عرض بلد کہتے ہیں۔ نصف النہار عظیم کے مشرق میں جو طول بلد ہیں ان کو مشرقی طول بلد کہتے ہیں جو اس خط کے مغرب میں ہیں وہ مغربی طول بلد کہلاتے ہیں۔ مشرقی طول بلد صفر درج سے 180° تک ہوتے ہیں۔ اسی طرح مغربی طول بلد بھی صفر درج سے 180° تک ہوتے ہیں۔ ہمارا وطن پاکستان شمالی نصف کرے میں قریباً 24° درجے شمال سے 37° شمالی عرض بلد اور 61° مشرق سے 77° مشرقی طول بلد کے درمیان واقع ہے۔



طول بلد اور وقت کا تعلق (Relation Longitude with Time)



زمین اپنے محور کے گرد (360°) ایک چکر قریباً 24 گھنٹے میں مکمل کرتی ہے۔ اس لیے ایک طول بلد سے دوسرے طول بلد تک 4 منٹ کا فرق ہوتا ہے۔ مثال کے طور پر گریٹ 0° طول بلد میں دن کے 12 بجے ہوں تو پاکستان 75° مشرقی طول بلد میں $300 = 75^{\circ} \times 4$ منٹ یعنی 5 گھنٹے کا فرق ہو گا یعنی شام کے 5 بجے ہوں گے۔

بین الاقوامی خط تاریخ (International Date Line)

طول بند اور وقت کے سلسلے میں بین الاقوامی خط تاریخ بھی قابل ذکر ہے۔ یہ خط 180 درجے طول بند ہے۔ اس سے مشرق کی طرف علاقوں کی تاریخ ایک دن پیچھے ہوتی ہے اور اس خط سے مغرب کی طرف ممالک کی تاریخ ایک دن آگے ہوتی ہے اس لیے اس لائن کو پا کرتے ہوئے لوگ تاریخ بدل لیتے ہیں۔ مثال کے طور پر اگر کوئی اس لائن سے مغرب کی طرف جا رہا ہو تو ایک دن حاصل کرے گا اور اگر کوئی اس لائن سے ہو کر مشرق کی طرف جا رہا ہو تو ایک دن کھو دے گا۔ اس لائن کو انگریزی میں انٹرنیشنل ڈیٹ لائن کہتے ہیں۔

سورج گرہن اور چاند گرہن (Solar and Lunar Eclipses)

ہزاروں برس پہلے کا انسان جب رات کو آسمان کی طرف دیکھتا تو اسے آسمان پر بے شمار زیادہ یا کم روشن چیزیں نظر آتیں۔ چاند اور سورج سے توهہ سخت حریت زدہ ہوتا۔ آج بھی آسمان پر ان تمام چیزوں کے بارے میں جانے کی تجویز جاری ہے۔ شروع میں ان لوگوں کا خیال تھا کہ چاند، سورج اور رات کو چکنے والے ستارے دراصل زمین کے گرد گھومتے ہیں۔ اور آسمان پر ان تمام چیزوں کو کوئی ایسی قوت تھامے ہوئے ہے جس کا کچھ علم نہیں۔ حالیہ بسوں میں جہاں سائنس نے بہت ترقی کی ہے وہاں علم فلکیات میں بہت سے اکتشافات ہوئے ہیں۔



سورج تو انائی کا سرچشمہ ہے۔ زمین اور چاند کی اپنی کوئی روشنی نہیں دونوں سورج سے روشنی حاصل کرتے ہیں۔ ان دونوں کے ٹھوس ہونے کی وجہ سے روشنی کی شعاعیں ان میں سے گزر بھی نہیں سکتیں۔ یہاں وقت ہی روشن ہوتے ہیں جب ان پر سورج کی شعاعیں پڑتی ہیں۔ کبھی کبھی چاند گردش کرتا ہوا سورج اور زمین کے بالکل درمیان آ جاتا ہے تو سورج کی کرنیں زمین تک نہیں پہنچ پاتیں۔ ایسی حالت کو سورج گرہن کہتے ہیں۔ اس حالت میں سورج تابنے کے رنگ کی مانند نظر آتا ہے۔ جب کبھی زمین حرکت کرتی ہوئی سورج اور چاند کے

درمیان آجاتی ہے تو سورج کی شعاعیں چاند ک پہنچنے ہیں پا تیں۔ ایسی حالت کو چاندگرہن کہتے ہیں۔ لیکن یہ گرہن کبھی چاند کے پورے حصہ پر ہوتا ہے اور کبھی تھوڑے حصہ پر ہوتا ہے۔

سطح زمین پر خشکی اور پانی کی تقسیم

(Distribution of Land and Water)

خشکی کی تقسیم (Land Distribution)

سطح زمین کے قریباً 29 فی صد رقبے پر خشکی موجود ہے۔ خشکی کے بڑے قطعے کو برا عظیم کہا جاتا ہے۔ برا عظیم عربی زبان کا الفاظ ہے جس میں ”بر“ سے مراد خشکی اور ”عظیم“ سے مراد نہایت بڑا کے ہیں۔ یوں خشکی کا بہت بڑا قطعہ برا عظیم کہلاتا ہے۔ دنیا میں سات بڑے خشکی کے قطعات ہیں۔ ان میں برا عظیم ایشیا، یورپ، افریقہ، آسٹرالیا، شمالی امریکہ، جنوبی امریکہ اور انتارکٹیکا شامل ہیں۔ ان میں برا عظیم ایشیا سب سے بڑا ہے۔ ہر برا عظیم میں بہت سے ممالک واقع ہیں۔ دنیا میں قریباً 194 سے زائد ممالک واقع ہیں جہاں قریباً ساڑھے سات ارب سے زیادہ لوگ بنتے ہیں۔ رقبے کے لحاظ سے روس اور آبادی کے لحاظ سے چین دنیا میں سب سے بڑے ممالک ہیں جو کہ برا عظیم ایشیا میں واقع ہیں۔ علاوہ ازیں برا عظیموں پر چندو پرند، جنگلات اور ہر قسم کی زندگی مختلف خطوں میں اپنے ماحول کے مطابق نشوونما پاتے ہیں۔

اہم طبیعی خودخال (Major Physical Features)

زمین کو سطح کے لحاظ سے جتنے حصوں میں تقسیم کیا جاتا ہے انہیں قدرتی یا طبیعی تقسیم کہتے ہیں زمین کی یہ طبیعی تقسیم دنیا کے مختلف حصوں میں یکساں نہیں ہے۔ اگر ہم زمین کی سطح کا بغور جائزہ لیں تو ہم دیکھتے ہیں کہ زمین کی سطح ہر جگہ ایک جیسی نہیں ہے۔ اس کی سطح پر میدان، دریا، صحراء، سطوح مرتفع، پہاڑ اور سمندر وغیرہ پائے جاتے ہیں۔ یہ تمام طبیعی نقوش مختلف چیزوں سے مل کر بنے ہیں۔ بناوت، ساخت، ترکیب اور استعمال کے لحاظ سے انہیں ایک دوسرے سے با آسانی الگ کیا جاسکتا ہے۔ ان طبیعی خودخال میں سے پہاڑ، میدان اور سطوح مرتفع کی تفصیل درج ذیل ہے۔

- 1 پہاڑ (Mountains)



سطح زمین کا ایسا حصہ جو سطح سمندر سے کم از کم 900 میٹر یا اس سے زیادہ بلند ہو اور اس کی نصف سے زیادہ سطح تیز ڈھلان دار یا عمودی ہوا سے علم جغرافیہ کی رو سے پہاڑ کہا جاتا ہے۔ دنیا کے زیادہ تر بلند پہاڑی سلسلے تدار چیزوں سے وجود میں آئے ہیں۔ اکثر پہاڑ ایسی جگہ واقع ہیں جہاں ماہرین کے مطابق کئی ملین سال پہلے سمندر واقع تھے۔ جیسے پاکستان کے شمال میں کوہ ہمالیہ کے سلسلے، یورپ میں کوہ ایلپس، شمالی امریکہ میں کوہ راکیز اور جنوبی امریکہ میں اینڈیز وغیرہ شامل ہیں۔ زیادہ تر پہاڑی سلسلے قوس نما (Crescent Type) ہیں جو کہ شرق اور غرباً پھیلے ہوئے ہیں جیسے کہ کوہ ہمالیہ وغیرہ۔

پہاڑ

2 سطح مرتفع (Plateaus)

سطح مرتفع زمین کا ایک طبعی نقش ہے جو کہ وسیع رقبے پر پھیلا ہوتا ہے۔ اس کی اوپر کی سطح پہاڑوں کی نسبت ہموار ہوتی ہے اور زیادہ تر سطح کٹی بھی ہوتی ہے ان کی اطراف ڈھلان دار ہوتی ہیں جبکہ ان کی بلندی قریباً 300 سے 600 میٹر تک ہوتی ہے۔ عموماً سطح مرتفع پہاڑوں کی نسبت کم بلند جبکہ میدانوں کی نسبت زیادہ بلند ہیں مگر دنیا میں بعض سطح مرتفع ایسی بھی ہیں جو پہاڑوں سے بھی بلند ہوتی ہیں۔



سطح مرتفع

3 میدان (Plains)

خشکی کے وسیع و عریض اور ہموار یا قریباً ہموار سطح کو میدان کہتے ہیں۔ عام طور پر سطح سمندر سے ان کی بلندی زیادہ سے زیادہ 300 میٹر ہوتی ہے۔ میدان کے کسی طرف بھی ڈھلان عمودی نہیں ہوتی ہے۔ دنیا میں ایسے بھی میدان ہیں جن کی سطح سمندر سے بلندی 1500 میٹر ہے۔ میدان تمام سطحی لفاظ کی نسبت سب سے زیادہ اہم ہیں کیونکہ یہ انسان کی تمام سرگرمیوں میں اہم کردار ادا کرتے ہیں۔ یہ خشکی کے قریباً چھٹائی حصے پر مشتمل ہیں اور دنیا کی قریباً 80 فی صد آبادی میدانی علاقوں میں رہتی ہے۔

پانی کی تقسیم (Distribution of Water)

سطح زمین کے قریباً 71 فی صد حصے پر پانی پھیلا ہوا ہے۔ اسے کہہ آب کہتے ہیں۔ کہہ آب میں انسان تو آباد نہیں لیکن اس کا انسانی زندگی سے گہر اعلقہ ہے۔ خشکی کے قطعوں کی طرح پانی بھی کئی چھوٹے بڑے حصوں میں منقسم ہے۔ برعظوموں کے درمیان بحر الکاہل اور بحر اوقیانوس جیسے وسیع و عریض سمندروں کے ساتھ ساتھ بحیرہ قلزم، بحیرہ محمد شامی، بحیرہ احمر اور بے شمار جھیلیں اور پانی کے چھوٹے ڈخیرے موجود ہیں۔ جو آبی حیات کے ذخائر سے مالا مال ہیں۔

بحر (Oceans)

پانی کا وسیع رقبہ جو دنیا کے بڑے بڑے نشکنی کے قطعوں کو گھیرے ہوئے ہے۔ اس کو پانچ حصوں میں تقسیم کیا جاتا ہے اور ہر حصہ بحر کہلاتا ہے۔ جسامت کے لحاظ سے دنیا کے پانچ بحر مندرجہ ذیل ہیں۔

- i بحر الکاہل (Pacific Ocean)
- ii بحر اوقیانوس (Atlantic Ocean)
- iii بحر ہند (Indian Ocean)
- iv بحر مخدجمونی (Southern Ocean)
- v بحر مخدشمالي (Arctic Ocean)

-i بحرا کاہل (Pacific Ocean)

بحرا کاہل دنیا کا سب سے بڑا سمندر ہے۔ یہ مشرق میں برعظم شمالی اور جنوبی امریکہ، شمال میں آبنائے بیرنگ (Bering Strait) میں ایشیا اور آسٹریلیا اور جنوب میں بحرِ محمد جنوبی سے گھرا ہوا ہے۔ اس کا کل رقبہ قریباً 166.8 ملین مربع کلومیٹر ہے یعنی دنیا کے سارے بڑے بڑے سمندروں کے مجموعی رقبہ کا نصف اور کرہ زمین پر جتنی بخشی ہے اس سے بحرا کاہل کا رقبہ زیادہ ہے۔ گہرائی میں بھی کوئی سمندر اس کا مقابلہ نہیں کرتا۔ اس کی زیادہ سے زیادہ گہرائی قریباً 11,000 میٹر ہے جو انڈونیشیا کے نزدیک جزیرہ گوام (Guam) کے قریب واقع ہے جسے ماریانا کاہانی (Mariana Trench) کہتے ہیں۔

بحرا کاہل کو عام طور پر دو بڑے حصوں میں تقسیم کیا جاتا ہے۔ خط استوا کے شمال میں اسے شمالی بحرا کاہل اور جنوب میں اسے جنوبی بحرا کاہل کہتے ہیں۔ بحیرہ زرد، بحیرہ چین، بحیرہ جاپان اور بحیرہ بیرنگ بحرا کاہل کے مغربی ساحل کے ساتھا ہم سمندر ہیں۔

-ii بحرا وقیانوس (Atlantic Ocean)

بحرا کاہل کے بعد بحرا وقیانوس وسعت کے لحاظ سے دوسرے درجے پر ہے۔ یہ شمال میں بحرِ محمد شمالی اور جنوب میں بحرِ محمد جنوبی کے درمیان پھیلا ہوا ہے جبکہ مغرب میں برعظم شمالی و جنوبی امریکہ اور مشرق میں یورپ اور افریقہ کے درمیان واقع ہے۔ اس کا کل رقبہ قریباً 82 ملین مربع کلومیٹر ہے۔ اس کے ساحل بہت کئے پھیلے ہیں۔ کناروں پر کچھ ایسے چھوٹے چھوٹے سمندر واقع ہیں جو خشکی سے گھرے ہوئے ہیں۔ مثلاً بحیرہ بالٹک، بحیرہ شمالی، خلیج بیفن، خلیج ہڈسن، خلیج میکسیکو، بحیرہ روم اور بحیرہ کربیین۔ بحرا کاہل کی طرح اسے بھی عام طور پر دو حصوں میں تقسیم کیا جاتا ہے۔ خط استوا کے شمال میں اسے شمالی بحرا وقیانوس اور جنوب میں اسے جنوبی بحرا وقیانوس کہتے ہیں۔

-iii بحر ہند (Indian Ocean)

بحر ہند کا خاکہ قریباً ایک دائرہ ہے۔ اس کا رقبہ قریباً 73.4 ملین مربع کلومیٹر ہے۔ یہ مغرب میں افریقہ، شمال میں ایشیا، مشرق میں آسٹریلیا اور جنوب میں بحرِ محمد جنوبی تک پھیلا ہوا ہے۔ بحر ہند کو بحرا وقیانوس سے الگ کرنے کے لیے کوئی قدرتی حد موجود نہیں ہے۔ شمال میں یہ بحیرتگی ہو جاتا ہے۔ جہاں جزیرہ نما ہند سے دوچھوٹے حصوں میں تقسیم کرتا ہے، خلیج بگال اور بحیرہ عرب۔ بحیرہ عرب کی دو شاخیں شمال کی طرف پھیلی ہوئی ہیں۔ بحیرہ احمر اور خلیج فارس۔ جو دنیا کے اہم تجارتی راستے ہیں۔

-iv بحرِ محمد جنوبی (Southern Ocean)

بحرِ محمد جنوبی بلحاظ وسعت دنیا کا چوتھا بڑا سمندر ہے۔ یہ برعظم اٹارکیکا کے حاشیائی علاقوں کے اردوگرد پھیلا ہوا ہے اس سمندر کا بیشتر حصہ سخت سردی کے باعث سال میں زیادہ تر تجمد رہتا ہے جب کہ اس کے شمالی حصے بحرا کاہل، بحرا وقیانوس اور بحر ہند سے ملنے والے ہیں۔ برعظم اٹارکیکا اس کے عین مرکز میں واقع ہے۔

-v بحرِ محمد شمالی (Arctic Ocean)

یہ دنیا کا سب سے چھوٹا بحر ہے۔ یہ قطب شمالی سے جنوب کی طرف یورپ، ایشیا اور شمالی امریکہ کے شمالی ساحلوں تک پھیلا ہوا ہے۔ آبنائے بیرنگ بحرِ محمد شمالی کو بحرا کاہل سے ملاتی ہے۔

جھیلیں (Lakes)

سطح زمین کا ایسا نئی علاقہ جو پانی سے بھرا ہوا ہو، جھیل کہلاتا ہے۔ وسعت کے لحاظ سے جھیلوں کے رتبے میں بہت اختلاف ہے۔ چھوٹی سے چھوٹی جھیل، جھیل نینی تاں (انڈیا) کی طرح جس کا رقبہ صرف 0.4 مربع کلومیٹر ہے اور بڑی سے بڑی جھیل کیسپن ہے جو 2,000,72 مربع کلومیٹر پر پھیلی ہوئی ہے۔ جھیلیں نہ صرف میدانی علاقے میں ہو سکتی ہیں، جیسا کہ جھیل لیڈو گا (شمال مغربی روس) بلکہ ان کا وجود پہاڑوں کی بلندیوں اور سطح مرتفع پر بھی ہو سکتا ہے مثلاً جھیل سیف الملوك۔ بعض جھیلوں کی سطح سمندر کی سطح سے نیچے ہے مثلاً کیسپن کی سطح قریباً 26 میٹر نیچے اور بحیرہ مردار (Dead Sea) کی سطح 392 میٹر سمندر سے نیچے ہے۔

بحر، بحیرے اور جھیلوں کی اہمیت (Importance at Oceans, Seas and Lakes)

بحر، بحیرے اور جھیلیں کسی بھی ملک کی معيشت پر بہت اثر انداز ہوتی ہیں۔ نقل و حمل کا بہت بڑا ذریعہ ہیں اور بین الاقوامی تجارت کے لیے بہت اہمیت کے حامل ہیں۔ بعض مالک زرعی اجناس کے لحاظ سے اہمیت رکھتے ہیں بعض معدنی اعتبر سے جبکہ بعض مالک معاشی لحاظ سے سپماندہ ہیں۔ یہ سب آپس میں آبی ذرائع نقل و حمل سے ایک دوسرے کی ضروریات پوری کرتے ہیں مثلاً پاکستان مشینی، بجلی کا سامان اور ادویات بحری جہازوں کے ذریعے برطانیہ، چین اور جاپان وغیرہ سے درآمد کرتا ہے اور جانوروں کی کھانیں، چڑڑہ اور سوتی کپڑا وغیرہ بحری جہازوں کے ذریعے مشرقی ایشیائی ممالک کو برآمد کرتا ہے۔ دنیا کی موجودہ بین الاقوامی تجارت زیادہ تر بحری شاہراہوں کے ذریعے ہی ہوتی ہے۔ مثال کے طور پر بحر اوقیانوس کی شمالی شاہراہ دنیا کی اہم ترین بحری شاہراہ ہے اور کل بین الاقوامی تجارت کا فریباً ایک چوتھائی اسی شاہراہ کے ذریعے ہوتا ہے۔ سمندر ہمسایہ ممالک کی آب و ہوا پر بھی بہت اثر انداز ہوتے ہیں۔ مثال کے طور پر بحر ہند کا محل وقوع کرہ ارض کے قطعات خلکی کے لحاظ سے ایسا ہے کہ یہاں پہنچنے والوں کے درگرد کے علاقوں کے درجہ حرارت اور ہوا کے دباو پر خاص طور پر اثر انداز ہوتا ہے چنانچہ مون سون ہوانی میں موسم گرم میں سمندر سے برصغیر پاک و ہند کی طرف چلتی ہیں۔ ان ہواوں کی بدولت جنوبی ایشیا کے ممالک کی معيشت پر بہت اچھا اثر پڑتا ہے۔

محفلی کی عالمی پیداوار کا بیشتر حصہ سمندروں، جھیلوں سے پکڑا جاتا ہے۔ اگرچہ ہر ملک اپنے ساحلی علاقوں میں ماہی گیری کرتا ہے لیکن ماہی گیری کے بین الاقوامی طور پر شہرت یافتہ علاقے یہ ہیں۔ مشرقی ایشیا کا ساحل، شمالی امریکہ کا مشرقی ساحل، شمالی امریکہ کا مغربی ساحل، شمال مغربی یورپ کا ساحل شامل ہیں۔

نوری سال:

سورج کی شعاع 3 لاکھ کلومیٹر فی سینٹیڈ کی رفتار سے ایک سال میں 9.46 ٹریلین کلومیٹر کا فاصلہ طے کرتی ہے۔ جو ایک نوری سال کے برابر ہے۔

مشقی سوالات

- 1 مندرجہ ذیل کشیر الانتقام جوابات میں سے درست جواب کے گرد اڑہ لگائیں۔
دنیا میں کل بڑا عظم ہیں:
(تین، پانچ، سات، نو)
-i دنیا کا سب سے بڑا بڑا عظم ہے:
(پورپ، آسٹریلیا، ایشیا، شمالی امریکہ)
-ii بین الکوہی سطح مرتفع کی مثال ہے:
(سطح تفع بت، سطح مرتفع پوٹھوار، سطح مرتفع دکن)
-iii دریائے سندھ کا میدان واقع ہے:
(پاکستان، بھارت، چین، بھکلہ دیش)
-iv دنیا کی فی صد آبادی میدانی علاقوں میں رہتی ہے:
(80,60,40,20)
-v رفت وادی میں واقع ہے:
(مشرقی افریقہ، مغربی افریقہ، جنوبی افریقہ)
-vi مندرجہ ذیل سوالات کے مختصر جوابات لکھیں۔
دنیا میں کل کتنے بڑے عظم ہیں؟ ان کے نام لکھیں۔
پہاڑ کی تعریف کریں۔
میدان سے کیا مراد ہے؟
جغرافیہ کی تعریف بیان کریں۔
-2 تفصیل سے جوابات لکھیں۔
زمین کی شکل اور جسمات بیان کریں۔
زمین کی سالانہ گردش اور موسموں کی تبدیلی کی وضاحت کریں۔
اشکال کی مدد سے سورج گرہن اور چاند گرہن کا موازنہ کر سکیں۔
سطح زمین پر خشکی اور پانی کی تقسیم بیان کریں۔
جغرافیہ کی وسعت بیان کریں۔
طبعی جغرافیہ کی اہم شاخیں بیان کریں۔
کائنات اور اس کے اجزاء کی وضاحت کریں۔
-i
-ii
-iii
-iv
-v
-vi
-vii

سرگرمی

نظام شمسی کے ارکان کی فہرست اور شکل بنائیں۔